

பிரதமர் திரு நரேந்திரமோடி வெளியிட்டுள்ள செய்தியில், சுதந்திரப் போராட்டத்திற்கான நேதாஜி சுபாஷ் சந்திரபோஸின் பங்களிப்பு ஈடு இணையற்றது என குறிப்பிட்டுள்ளார்.

மனஉறுதி மற்றும் தைரியத்தை வெளிப்படுத்திய அவரது தொலைநோக்குப் பார்வை நாட்டிற்கு தொடர்ந்து உத்வேகம் அளிக்கும் என்றும், நேதாஜி கனவு கண்ட இந்தியாவை உருவாக்க நாம் தொடர்ந்து பாடுபடுவோம் என்றும் பிரதமர் கூறியுள்ளார்.

இதனிடையே, நாடாளுமன்ற வளாகத்தில் உள்ள நேதாஜியின் உருவப்படத்திற்கு பிரதமர் திரு. நரேந்திர மோடி, மக்களவைத் தலைவர் திரு. ஓம் பிரலா, திரு. ராஜ்நாத் சிங் உள்ளிட்ட மத்திய அமைச்சர்கள், காங்கிரஸ் தலைவர் திரு. மல்லிகார்ஜுன கார்கே ஆகியோர் மலர்தூவி மரியாதை செலுத்தினர்.

நேதாஜி பிறந்த நாளையொட்டி, மத்திய இணை அமைச்சர் திரு. எல். முருகன் விடுத்துள்ள செய்தியில், நாட்டின் சுதந்திரப் போராட்டத்தில் இந்திய இளைஞர்கள் பங்கேற்கும் வகையில் உத்வேகப்படுத்திய நேதாஜி சுபாஷ் சந்திரபோஸை போற்றி வணங்குவோம் என்று தெரிவித்துள்ளார்.

தமிழகத்திலும் நேதாஜியின் பிறந்த தினம் சிறப்பாக கொண்டாடப்படுகிறது.

சென்னை ஆளுநர் மாளிகையில் உள்ள அன்னாரது உருவப்படத்திற்கு ஆளுநர் திரு. ஆர்.என். ரவி மலர்தூவி மரியாதை செலுத்தினார்.

சென்னை கடற்கரை காமராஜர் சாலையில் அமைந்துள்ள நேதாஜியின் உருவச்சிலைக்கு கீழ் வைக்கப்பட்டிருந்த அவரது திருவுருவப்படத்திற்கு மாநில அமைச்சர்கள் திரு. மா. சுப்பிரமணியன், திரு சேகர்பாபு, திரு. அனிதா ராதாகிருஷ்ணன் ஆகியோர் மலர்தூவி மரியாதை செலுத்தினர்.

<<<<<<>>>>>>>>>>

பாகிஸ்தானுடனான வர்த்தகத்தை இந்தியா ஒருபோதும் நிறுத்தவில்லை என்று வெளியுறவுத்துறை அமைச்சர் திரு. ஜெய்சங்கர் தெரிவித்துள்ளார்.

வாஷிங்டனில் செய்தியாளர்களிடம் பேசிய அவர், பாகிஸ்தான் நிர்வாகம் தான் 2019ஆம் ஆண்டில் இந்தியாவுடனான வர்த்தகத்தை நிறுத்த முடிவு செய்ததாக கூறினார்.

இதையொட்டி, இத்தேர்தலில் போட்டியிடும் பிஜேபி உறுப்பினர்களை ஆதரித்து, அக்கட்சியின் மூத்த தலைவர்களான, உத்தரபிரதேச முதலமைச்சர் யோகி ஆதித்யநாத், உத்ராக்கண்ட் முதலமைச்சர் திரு. புஷ்கர்சிங் தாமி, மத்தியப் பிரதேச முதலமைச்சர் திரு. மோகன் யாதவ் உள்ளிட்டோர் இன்று பிரச்சாரம் மேற்கொள்கின்றனர்.

காங்கிரஸ் வேட்பாளர்களை ஆதரித்து அக்கட்சியின் மூத்த தலைவரும், மக்களவை எதிர்க்கட்சித் தலைவருமான திரு. ராகுல் காந்தி, முஸ்தபாபாத் பகுதியில் நடைபெறும் பேரணியில் பங்கேற்கிறார்.

ஆம் ஆத்மி வேட்பாளர்களை ஆதரித்து, அக்கட்சியின் மூத்த தலைவர் திரு. சஞ்சய் சிங், பஞ்சாப் முதலமைச்சர் திரு. பகவந்த் மான் உள்ளிட்டோர் பிரச்சாரம் மேற்கொள்ளவுள்ளனர்.

<<<<<<>>>>>>>>>>

வனம் மற்றும் சுற்றுச்சூழல் தொடர்பான நாடாளுமன்ற ஆலோசனைக் குழுக் கூட்டம் மத்திய வனம் மற்றும் சுற்றுச்சூழல் துறை அமைச்சர் திரு. புபேந்தர் யாதவ் தலைமையில் கோவையில் நடைபெற்றது.

மத்திய இணையமைச்சர் திரு. கீர்த்திவர்தன் சிங் மற்றும் நாடாளுமன்ற உறுப்பினர்கள் இதில் கலந்து கொண்டனர்.

இக்கூட்டத்தில் வன நிலப்பரப்பு பாதுகாப்பு தொடர்பான அம்சங்கள் மற்றும் அரசு திட்டங்களின் முன்னேற்றம் குறித்து ஆலோசிக்கப்பட்டது.

முன்னதாக, அன்னையின் பெயரில் மரம் நட்டும் இயக்கத்தின் கீழ், மாநில வனப்பணி உயர் பயிற்சியகத்தின் வன மரபியல் மற்றும் மரம் வளர்ப்பு நிறுவன வளாகத்தில் அமைச்சர் திரு. புபேந்தர் யாதவ் மரக்கன்றை நட்டு வைத்தார்.

<<<<<<>>>>>>>>>>

தமிழ் நிலப்பரப்பிலிருந்து தான் இரும்பின் காலம் தொடங்கியது என்பதை தொல்லியல் ஆய்வுகள் உறுதிப்படுத்தியுள்ளதாக முதலமைச்சர் திரு. மு.க. ஸ்டாலின் கூறியுள்ளார்.

சென்னையில் இன்று நடைபெற்ற நிகழ்ச்சியில், கீழடி திறந்தவெளி அருங்காட்சியகம் மற்றும் கங்கைகொண்ட சோழபுரம் அருங்காட்சியகத்திற்கு அடிக்கல் நாட்டிய அவர், கீழடி இணையதளத்தையும் தொடங்கி வைத்தார்.

மேலும், இரும்பின் தொன்மை என்ற நூலையும் அவர் வெளியிட்டார்.

நிகழ்ச்சியில் பேசிய முதலமைச்சர், இரும்பு உருக்கு தொழில்நுட்பம் ஐயாயிரம் ஆண்டுகளுக்கு முன்பே தமிழ் மண்ணிலிருந்து தான் தோன்றியதாக கூறினார்.

அமெரிக்காவின் பீட்டா உள்ளிட்ட மூன்று தொல்லியல் நிறுவனங்களில் கதிரியக்க பகுப்பாய்வு மூலம் மேற்கொள்ளப்பட்ட சோதனையில், கி.மு.3345ஆம் ஆண்டிலேயே தமிழ்நிலத்தில் இரும்பு அறிமுகமாகியிருப்பது தெரியவந்துள்ளது என்றும் முதலமைச்சர் தெரிவித்தார்.

மேலும், பொருளை ஆற்றங்கரையில் மூவாயிரத்து 200 ஆண்டுகளுக்கு முன்பே நெல் சாகுபடி செய்யப்பட்டது, சிவகளை அகழாய்வு மூலமும் தெரியவந்துள்ளதாக முதலமைச்சர் குறிப்பிட்டார்.

<<<<<<>>>>>>>>>>

இனி மகா கும்பமேளா குறித்த செய்திகள்.

(சுஷண்ட் டைட் - Song - 8 செகண்ட்ஸ்)

உத்தரப்பிரதேசத்தின் பிரயாக்ராஜில் வெகு விமரிசையாக நடைபெற்றுவரும் மகா கும்பமேளா தொடங்கிய ஒரு வாரத்திலேயே 9 கோடியே 25 லட்சத்திற்கும் மேற்பட்டோர் திரிவேணி சங்கமத்தில் புனித நீராடியுள்ளனர்.

கும்பமேளாவிற்கு வரும் பக்தர்கள் வசதிக்காக பல்வேறு நடவடிக்கைகள் மேற்கொள்ளப்பட்டுள்ளன.

அந்த வகையில் கடந்த ஒரு வாரத்தில் மட்டும் 226 விமானங்கள் இயக்கப்பட்டதாகவும், நாளொன்றுக்கு 5 ஆயிரம் பயணிகள் வீதம் 30 ஆயிரத்திற்கும் மேற்பட்ட பயணிகள் பயணித்ததாகவும் அம்மாநில அரசு தெரிவித்துள்ளது.

மேலும், அடுத்த வாரத்தில் மௌனி அமாவாசை தினத்தன்று, பக்தர்கள் கூட்டம் அதிகமாக இருக்கும் என்பதால், அவர்களின் வசதிக்காக, பிரயாக்ராஜ் நான்கு நிமிடத்திற்கு ஒரு ரயில் வீதம் இயக்கப்படும் என்றும் அறிவிக்கப்பட்டுள்ளது.

(சவுண்ட் டைட் - Song - 8 செகண்ட்ஸ்)

<<<<<<>>>>>>>>>>

செஸ் போட்டிகளுக்கான சர்வதேச தரவரிசை பட்டியலில் இந்தியாவின் குகேஷ் 4வது இடத்திற்கு முன்னேறியுள்ளார்.

நெதர்லாந்தில் நடைபெற்று வரும் சர்வதேச செஸ் போட்டியில் பெற்ற புள்ளிகளின் அடிப்படையில் அவர் இந்த தரவரிசையில் 4வது இடத்தை பெற்றுள்ளார்.

<<<<<<>>>>>>>>>>

19 வயதுக்குட்பட்டோருக்கான மகளிர் டிவென்டி டிவென்டி கிரிக்கெட் போட்டியில், இலங்கைக்கு எதிரான ஆட்டத்தில் முதலில் பேட் செய்து வரும் இந்தியா சற்றுமுன்வரை 4.2 ஓவரில் 2 விக்கெட் இழப்புக்கு 17 ரன் எடுத்துள்ளது.

முன்னதாக டாஸ் வென்ற இலங்கை அணி பந்துவீச தீர்மானித்தது.

கோலாலம்பூரில்நடைபெற்று வரும் இப்போட்டி தற்போது மழை காரணமாக தடைபட்டுள்ளது.

<<<<<<>>>>>>>>>>

பெங்களூரு சர்வதேச டென்னிஸ்போட்டியில் இந்தியாவின் பிரார்த்தனா தொம்பாரோ - இங்கிலாந்தின்

Alicia Barnett இணை காலிறுதிக்கு முன்னேறியுள்ளது.

<<<<<<>>>>>>>>>>